

Nixtieg inkun naf jekk Luteru kellux raġun meta hadha kontra l-Papa ta' dak iż-żmien meta d-Dumnikan Joannes Tetzel beda jbiegħ l-indulġenzi u l-flus spiċċaw il-Vatikan (Mario Doublesin, Tas-Sliema)

Nibda billi ngħid li ż-żmien li qed nitkellmu dwaru ma kienx żmien faċli fil-ħajja tal-Knisja. Kien perijodu meta l-Knisja kienet għaddejja minn ċerta dekadenza f'għadd mhux żgħir ta' wħud mill-membri tagħha li kienu f'pożizzjonijiet ta' awtorità.

Il-mistoqsija tal-qarrej tehodna lura għall-bidu tas-seklu 16 u ssemmi lill-patri Dumnikan Ġermaniż, Joannes Tetzel (c.1465-1519). Dan kien qed jippriedka l-indulġenzi. X'jiġifieri?

Tetzel kien jivvjaġġa minn post għall-iehor fil-Ġermanja u bejn l-1503 u l-1510 kien diġà ppriedka l-indulġenzi f'għaxart ibliet differenti. Kien jitlob lin-nies jagħtu donazzjonijiet għall-bini mill-gdid tal-Bażilika ta' San Pietru f'Ruma biex, filwaqt li jagħmlu dan, jirbħu l-indulġenzi.

Luteru kellu raġun?

L-indulġenzi jikkonsistu fil-maħfra ta' dawk il-pieni marbutin ma' l-effetti ta' dnbiet li jkunu diġà nħafu fis-sagrament tal-Qrar. Il-maħfra tal-pieni permezz ta' l-indulġenzi ġejja mit-teżor tal-merti infiniti ta' Kristu, miksubin fil-passjoni, il-mewt u l-qawmien tiegħu.

Sfortunatament Tetzel baqa' magħruf minħabba din il-konnessjoni tiegħu ma' l-indulġenzi: konnessjoni li swiet ta' okkażjoni – għalkemm ma kinitx il-kagun veru – għal Luteru biex jiċhad din id-duttrina tal-Knisja.

Li ġara kien li fl-1517, Tetzel kien qed jippriedka l-indulġenzi f'post li ma kienx 'il bogħod mit-territorju li kien jaqa' taħt Federiku ta' Sassonja. Għandna nkunu nafu li ma kienx hemm permess li wiehed jippriedka l-indulġenzi fit-territorju li kien jagħmel ma' Federiku. Luteru kien diġà ostili lejn Federiku peress li dan kien qed jagħmel kummerċ mill-indulġenzi. Hemm dokumentazzjoni li tgħid li wiehed seta' jirbaħ indulġenza ta' 129,799 sena kieku kellu jivvenera l-kollezzjoni kbira ta' relikwi li kellu Federiku!

Barra dan, Luteru sema' x'kien qed jgħid Tetzel u l-metodi li kien qed juża biex jintrebħu l-indulġenzi. Dan wassal lil Luteru biex jipprotesta bil-qawwi billi nhar il-31 ta' Ottubru 1517 wahhal lista ta' hamsa u disgħin punt kontra l-indulġenzi mal-bieb tal-knisja ta' Wittenberg.

Għalkemm ma' l-ewwel daqqa ta' għajn hafna kotba ta' l-istorja jgħidu li Luteru kellu raġun għax ikkundanna l-bejgħ ta' l-indulġenzi, ma għandniex nġhaġġlu naghmlu ġudizzju kontra Tetzal.

Illum nafu li saru hafna kalunni kontra Tetzal, fosthom li kien jagħti l-assoluzzjoni mingħajr indiema, anki għal dñubiet futuri! Illum nafu li Tetzal kien korrett fl-għoti ta' l-indulġenzi lill-hajjin. Kien fir-rigward tar-rebħ ta' l-indulġenzi għall-mejtin li hemm x'tikkritika peress li Tetzal mexa skond pożizzjoni li xi snin wara kienet

ikkundannata minn Ruma stess, mit-teologu magħruf Caietanus.

Li rridu nġhidu huwa li Luteru irreaġixxa bil-goff kemm kontra Tetzal, kif ukoll kontra Federiku ta' Sassonja. Kieku Luteru kkritika s-sistema bil-kalma u ma ppreċipitax is-sitwazzjoni ma kienx jasal għall-pożizzjonijiet drastici li ha. Kieku hadem għal riforma billi baqa' fi hdan il-Knisja, kien ikun riformatur – bħal ohrajn qablu u warajh – li jagħmel il-ġid lill-Knisja. Minflok, dak li beda f'mument ta' rabja u ta' supervja wassal għal sensiela ta' firdiet li fnew lill-Knisja.

Manresa 2006

Mixja ma' 300 zghazagh Ewropej

Pellegrinagg għall-istudenti u professjonisti zghazagh (bejn is-17 u l-20-sena; bejn il-21 u l-24; bejn 25 u 30)

Lourdes - Javier - Loyola


Mill-31 ta' Lulju sal-15 ta' Awissu
Biex tgħix mixja spiritwali, tiltaqa' ma' ohrajn, titghallem tiehu deċizzjonijiet, tgħix il-festa u l-fērħ fil-Knisja.

PROGRAMM

- 1-2 ta' Awwissu: jibda l-pellegrinagg għal Lourdes
- 2-6 ta' Awwissu: Il-pellegrinagg (4-5 sigħat mixi kuljum)
- 6 ta' Awwissu: diversi għazliet – pellegrinagg jew irtir
- 7 sa 11 ta' Awwissu: FORUMS (muzika u kant jew workshops fuq il-kitba jew teatru Bibbliku jew hidma manwali jew inputs fuq il-hajja affettiva) jew IRTIR b'akkumpanjament personali f'Loyola
- 12 ta' Awwissu: Nigu lura flimkien mill-esperjenzi differenti (forums, irtiri, esperjenza ta' disġat ijiem fuq id-dghajsa) fi spirtu ta' festa.
- 13 ta' Awwissu: Quddiesa f'Loyola

GHAZLIET

- **Pellegrini bil-mixi:** 1-13 ta' Awissu (ara l-programm fuq: mixja u forums jew irtir)
- **Pellegrini fuq dghajsa:** 4-13 ta' Awissu (esperjenza unika ta' 9 tjiem fuq dghajsa)
- **Pellegrini għas-servizz:** 31 ta' Lulju-14 ta' Awissu (servizz għall-pellegrini l-oħra, fit-triq ma' l-ohrajn)



Għal aktar informazzjoni jew nitratti ta' esperjenzi simili zur www.manresa.com
Brex tapplika ċempel lil Fr. Jimmy Bartolo, s.j. (2340 2341) jew
lil Fr. Joseph Cassar, s.j. (2144 0325).